

# በቅጥ ስንድረስ



-በአበራ ለማ

ቀብር ውጡ ወዳጆቹ - ጌታ ብእር አረፈ

ደራሲው ሰው ሆነ - ፈጣሪነቱን ተገፈፈ፤

በመጋኛ ተቦትልኮ - በዘር ሀረግ ተጠርንፎ

ጌታ ብእር ተሻረ - ካባ ማእረጉን ተገፎ

የት ይደርሳል ያልነው ጎበዝ - ተስፋ ያልነው ሽል ጨንግፎ፤

ቀብር ውጡ ወዳጆቹ - ልባችሁ ባዘን የቆሰለ

ፈጣሪው ሰው ሁኖ - ብጤ ፈጣሪን ከሰለለ፤

የብእር አምላክ ቢቆጣ - በየቤቱ ቢገነፍል

ዘረ ማንዘር ብሎ ነገር - የብእር ጌታን ሲገድል

ማን ይችላል ወዳጆቹ - ማን ይዳኛል ይህን በደል?

ቀብር ውጡ ወዳጆቹ - እግዚአብሽ ነው 'ሚበጀው

ለካስ ብእርም ይሞታል - ፈጣሪ አምላኩ ሲበድለው

ደራሲ ፈጣሪነቱን ትቶ - የዘር እርሻ ካረገው፤

ቡዳ ቤት ሰላቢ ገባ - ብእር ተረታ በሞቱ

ፈጣሪም ሰው ሆነ - ሰው ለሥጋው በማድላቱ፤

ቀብር ውጡ ወዳጆቹ - የብእር ሞት የቆጫቸው

የቦለቲካ ሾተላይ - ስልጡን ብእሩን የነሳችሁ፤

የብሩህ ቀለሙ ጌታ - የጥበብ እስትንፋሱ መገኛ

ወጣቱ መልክ ጸዴቅ - ወዳጆ ልቤው ብእረኛ፤

ነገሩ ሁሉ ከሆነ - ጌታም ለሥጋው አደላ

ሰውነቱን ማወቅ እንጂ - ፈጣሪነቱም ተከላ፤

የጥሁፋችን መጣምር - የጥበብ ጌጡ ተስፋ

እንዲህ ተመንገድ ቀርቶ - ተጃችን ላይ ታንቀላፋ፤

ለቅሶ እንድረሲ ጎበዝ - ዓለም ሲያሳየን ገመና

የብእር ሞትን እያየን - ለማንም አይበጅ ጽሞና፤

አዎን... ፈጣሪው ሰው ሆነ - ለሥጋ ሥጋው እያደላ

ብእር ሥጋ ሆነ - ሰው ሥጋውን እየበላ፤

የዘር ቦለቲካን እንርገም - የተስፋን ብእር ለማዳን

ከዘር ጥላቻ እንመንጥቀው - ይድን ይሆናልና አንድ ቀን፤

ቀብር እንውጣ ወዳጆቼ - ለብእር ሞት እናልቅሰው

ጥላቻን እንጥላው -

ደረት መተን፤ ሙሾ ሞሽን እንቅበረው፤

(ablemma@gmail.com)